

Stqarrija għall-Istampa tal-FRA  
Vjenna, 17 ta' Ottubru 2018

## **Għinna nwaqqfu l-faqar fost it-tfal li qed joħnoq l-Ewropa**

**Kważi 25 miljun tifel u tifla fl-UE jgħixu f'familji bi dħul baxx fejn il-kundizzjonijiet tal-għajxien mhumiex aċċettabbli u l-ġuħ huwa komuni. Fl-aħħar rapport tagħha, l-Aġenzija tal-Unjoni Ewropea għad-Drittijiet Fundamentali sabet li l-edukazzjoni u l-kura tas-saħħa inadegwati jheddu d-drittijiet fundamentali tagħhom u jcaħħduhom minn opportunitajiet biex jaħarbu miċ-ċiklu tal-faqar.**

"Il-faqar fost it-tfal m'għandux post fl-Ewropa, wieħed mill-aktar reġjuni sinjuri tad-dinja," jgħid [Michael O'Flaherty](#), id-Direttur tal-FRA. "Aħna għandna l-mezzi biex ngħinu ntemmu l-kundizzjonijiet gravi li qed jaffaċċjaw ħafna mit-tfal tal-Ewropa. Issa għandna bżonn azzjoni sabiex l-UE u l-Istati Membri jonoraw l-impenji tagħhom li jħarsu d-drittijiet tat-tfal biex jagħtuhom futur aħjar."

Ir-rapport, [Combating child poverty: an issue of fundamental rights](#) ("Il-ġlieda kontra l-faqar fost it-tfal: ħarġa tad-drittijiet fundamentali"), jenfasizza kif tifel/tifla minn kull erbat itfal taħt it-18-il sena qegħdin f'riskju ta' faqar jew ta' esklużjoni soċjali fl-UE. F'xi Stati Membri, bħar-Rumanija, dan jogħla sa 1 minn kull 2. Filwaqt li dan jista' jaffettwa lit-tfal kollha, xi gruppi, bħat-tfal tar-Rom u migranti, qegħdin f'sitwazzjoni aħjar; [stħarriġ tal-FRA](#) żvela li aktar minn 90 % tat-tfal tar-Rom f'disa' Stati Membri jesperjenzaw il-faqar.

Ir-rapport jenfasizza kif il-ġlieda kontra l-faqar fost it-tfal hija wkoll kwistjoni biex id-drittijiet fundamentali tagħhom jinbidlu f'realtà. Dan jissuġġerixxi wkoll x'jistgħu jagħmlu l-UE u l-Istati Membri tagħha biex jindirizzaw il-kwistjoni:

- L-UE u l-Istati Membri tagħha għandhom jagħmlu l-ligijiet u l-politiki eżistenti tagħhom aktar stretti sabiex jissodisfaw l-istandards legali skont il-Konvenzjoni dwar id-Drittijiet tat-Tfal tan-NU u l-Karta Soċjali Ewropea. Dan jippermettilhom jindirizzaw aħjar il-faqar fost it-tfal.
- Huma għandhom jagħtu prijorità lill-protezzjoni tat-tfal vulnerabbli u jistabbilixxu skema ta' garanzija Ewropea tat-tfal, kif ġie propost mill-Parlament Ewropew, sabiex jiġi żgurat li kull tifel u tifla jkollhom dar, dieta, kura tas-saħħa u edukazzjoni diċenti.
- L-UE għandha torbot il-finanzjament għall-Istati Membri ma' pjanijiet u miżuri biex jitnaqqsu l-faqar fost it-tfal, l-inugwaljanzi u l-esklużjoni soċjali tat-tfal.
- Il-Kummissjoni Ewropea għandha tkopri l-faqar fost it-tfal u d-drittijiet tat-tfal fir-rakkomandazzjonijiet speċifiċi għall-pajjiżi tagħha, wara r-reviżjoni tagħha tal-baġits u tal-politiki tal-Istati Membri.
- Il-Parlament Ewropew u l-Kunsill tal-UE għandhom jadottaw il-proposta tal-Kummissjoni biex jitjeb il-bilanċ bejn ix-xogħol u l-ħajja privata tal-ġenituri u tal-persuni li jindokraw sabiex jgħinu jippromwovu l-benesseri tat-tfal.

- L-UE u l-Istati Membri għandhom itejbu l-ġbir tad-data sabiex jgħinu jimmonitorjaw u jivvalutaw il-progress li jsir lejn it-tmiem tal-faqar fost it-tfal u lejn l-inklużjoni soċjali.

Ir-rapport jidentifika wkoll kif il-Pilastru Ewropew tad-Drittijiet Soċjali jista' jgħin jiżgura li t-tfal ikollhom id-dritt li jiġu protetti mill-faqar. Diskussjonijiet dwar id-direzzjoni tal-finanzjament tal-UE jipprezentaw ukoll opportunità biex it-tfal jingħataw għajjnuna jaħarbu mill-faqar.

**Għal aktar informazzjoni jekk jogħġbok ikkuntattja:** [media@fra.europa.eu](mailto:media@fra.europa.eu) / Tel.: +43 1 580 30 642